

शासकीय वैद्यकीय महाविद्यालय व
रुग्णालयांना सन २०२५-२६ या वित्तीय
वर्षात संचालनालयाच्या (३१) सहायक
अनुदाने (वेतनेत्तर) या उद्दिष्टाखाली
मंजूर निधीमधून रुपये ७.५० कोटी
रक्कम प्राधिकरणास वितरित
करण्यास मान्यता देणेबाबत.

महाराष्ट्र शासन

वैद्यकीय शिक्षण व औषधी द्रव्ये विभाग

शासन निर्णय क्रमांक: संकीर्ण-०७२५/प्र.क्र.२६१/प्रशा-२

गोकुळदास तेजपाल रुग्णालय आवार, ९ वा मजला,
नवीन मंत्रालय, लोकमान्य टिळक मार्ग, मुंबई - ४०० ०३२.

तारीख : २३ फेब्रुवारी, २०२६

वाचा :-

१. दिनांक १७.०३.२०२३ रोजी महाराष्ट्र शासन राजपत्रात प्रसिद्ध झालेला “ सन २०२३ चा महाराष्ट्र अधिनियम क्र. १३”.
२. सार्वजनिक आरोग्य विभाग, अधिसूचना क्र. संकीर्ण-१०२३/प्र.क्र.८७/आरोग्य-८, दिनांक १०.०५.२०२३
३. वित्त विभाग, शासन निर्णय क्रमांक: विअप्र-२०१३/प्र.क्र.३०/१३/विनियम, दिनांक १७.०४.२०१५.
४. वैद्यकीय शिक्षण व औषधी द्रव्ये विभाग, शासन निर्णय क्रमांक: संकीर्ण-०७२५/प्र.क्र.२६१/प्रशा-२, दिनांक ११.०८.२०२५
५. वैद्यकीय शिक्षण व औषधी द्रव्ये विभाग, शासन निर्णय क्रमांक: संकीर्ण-०७२५/प्र.क्र.२६१/प्रशा-२, दिनांक १४.११.२०२५

प्रस्तावना :-

वैद्यकीय शिक्षण व संशोधन संचालनालयाच्या अधिनस्त ७६ शासकीय वैद्यकीय/दंत महाविद्यालये व रुग्णालयांमध्ये औषधे व तत्सम बाबींच्या खरेदीसाठी दिनांक ११.०८.२०२५ रोजीच्या संदर्भ क्र. ४ वरील शासन निर्णयान्वये सन २०२५-२६ या आर्थिक वर्षात रुपये ९३,८०,५५,९०८/- किंमतीची औषधे, सर्जिकल साहित्य व तदनुषंगिक सामग्रीची खरेदी महाराष्ट्र वैद्यकीय वस्तु खरेदी प्राधिकरणामार्फत करण्यास शासन मान्यता प्रदान करण्यात आली आहे. सदर मान्यतेनुसार संचालनालयाच्या (३१) सहायक अनुदाने (वेतनेत्तर) उद्दिष्टातून महाराष्ट्र वैद्यकीय वस्तु खरेदी प्राधिकरणाकडे रुपये ७.५० कोटी निधी वितरित करण्याची बाब शासनाच्या विचाराधीन होती.

शासन निर्णय :-

वैद्यकीय शिक्षण व संशोधन संचालनालयाच्या अधिनस्त असलेल्या ७६ शासकीय वैद्यकीय महाविद्यालये व रुग्णालयांना सन २०२५-२६ या वित्तीय वर्षात आवश्यक असणाऱ्या औषध व तत्सम बाबींची खरेदीकरीता महाराष्ट्र वैद्यकीय वस्तु खरेदी प्राधिकरणाला निधी वर्ग करण्याच्या अनुषंगाने

वैद्यकीय शिक्षण व संशोधन संचालनालयाच्या (२२१०३३१४) लेखाशिर्षखालील (३१) सहायक अनुदान (वेतनेत्तर) या उद्दिष्टांतर्गत अर्थसंकल्पित निधीतून रुपये ७,५०,००,०००/- (अक्षरी रुपये सात कोटी पन्नास लाख फक्त) इतका निधी वैद्यकीय शिक्षण व संशोधन संचालनालयाच्या आभासी वैयक्तिक ठेव लेखा खात्यातून महाराष्ट्र वैद्यकीय वस्तु खरेदी प्राधिकरणाला सुपूर्द करण्यास मान्यता देण्यात येत आहे.

२. महाराष्ट्र वैद्यकीय वस्तु खरेदी प्राधिकरणाकडून औषधी, सर्जिकल्स साहित्य व तदनुषंगिक बाबी प्राप्त करून घेण्यासाठी सन २०२५-२६ या वित्तीय वर्षात संचालनालयाच्या (२२१०३३१४) लेखाशिर्षखालील (३१) सहायक अनुदान (वेतनेत्तर) या उद्दिष्टांतर्गत अर्थसंकल्पित निधीतून तात्काळ रुपये ७.५० कोटी निधी महाराष्ट्र वैद्यकीय वस्तु खरेदी प्राधिकरणास वर्ग करण्यात यावा.

३. सन २०२५-२६ या वर्षासाठी संचालनालयाच्या लेखाशिर्ष २२१०३३१४ मधील (३१) सहायक अनुदान (वेतनेत्तर) या उद्दिष्टांतर्गत अर्थसंकल्पित निधीतून रुपये ७.५० कोटी इतका निधी वैद्यकीय शिक्षण व संशोधन संचालनालयाच्या अंतर्गत आभासी वैयक्तिक ठेव लेखा खात्यात जमा करूनच खर्च करण्यात येत असल्याचे प्रमाणित करण्यात येते. तसेच, वित्त विभागाच्या दिनांक १४.०२.२०२४ च्या शासन निर्णयात नमूद केलेल्या सर्व संबंधित तरतुदी/अटी व शर्तीचे पालन करण्यात आले आहे.

४. सदर खरेदी करताना संदर्भ क्र. ४ वरील दिनांक ११.०८.२०२५ रोजीच्या शासन निर्णयातील अटी शर्तीचे पालन महाराष्ट्र वैद्यकीय वस्तु खरेदी प्राधिकरण यांनी करावे.

५. सदर शासन निर्णय वित्त विभागाचा अनौपचारिक संदर्भ क्र.३७/२०२६/व्यय-१३, दिनांक २१.०१.२०२६ अन्वये दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२२३१४५३२४९४१३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. गि. जोगदंड)

अवर सचिव, महाराष्ट्र शासन

प्रत,

१. मा. मंत्री, वैद्यकीय शिक्षण व औषधी द्रव्ये विभाग यांचे खाजगी सचिव, मंत्रालय, मुंबई
२. मा. राज्यमंत्री, वैद्यकीय शिक्षण व औषधी द्रव्ये विभाग यांचे खाजगी सचिव, मंत्रालय, मुंबई
३. सचिव, वैद्यकीय शिक्षण व औषधी द्रव्ये विभाग यांचे खाजगी सचिव, मंत्रालय, मुंबई.
४. आयुक्त, वैद्यकीय शिक्षण व संशोधन संचालनालय, मुंबई.

५. मुख्य कार्यकारी अधिकारी, महाराष्ट्र वैद्यकीय वस्तु खरेदी प्राधिकरण, मुंबई.
६. संचालक, वैद्यकीय शिक्षण व संशोधन संचालनालय, मुंबई.
७. अधिष्ठाता, संबंधित शासकीय वैद्यकीय महाविद्यालय व रुग्णालय.
८. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, नागपूर/मुंबई.
९. अधिदान व लेखाधिकारी, मुंबई.
१०. संबंधित जिल्हा कोषागार अधिकारी.
११. कक्ष अधिकारी (व्यय-१३), वित्त विभाग, मंत्रालय, मुंबई.
१२. कक्ष अधिकारी (अलेप), वैद्यकीय शिक्षण व औषधी द्रव्ये विभाग, मंत्रालय, मुंबई.
१३. निवडनस्ती (प्रशा-२), वैद्यकीय शिक्षण विभाग, मंत्रालय, मुंबई.